

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkkikakesarī|
vedāntācāryavaryo me sannidhattāṃ sadā hṛdi||

śrīnārāyaṇapaṇḍitācārya viracitā
|| śrinṛsimḥastutiḥ ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrinṛsimḥastutiḥ ॥

udayaravi sahasradyotitaṃ rūkṣavīkṣaṃ
pralaya jaladhinādaṃ kalpakṛdvahni vaktram |
surapatiripu vakṣaścheda raktokṣitāṅgaṃ
praṇatabhayaharaṃ taṃ nārasimḥaṃ nato'smi ||

pralayaravi karālākāra rukcakravālaṃ
viralaya dururocī rocitāsāntarāla |
pratibhayatama kopātyutkaṭoccāṭṭahāsin
daha daha narasiṃhāsahyavīryāhitaṃ me || 1 ||

sarasa rabhasa pādāpāta bhārābhirāva
pracakitacala saptadvandva lokastutastvam |
ripurudhira niṣekeṇeva śoṇāṅghriśālin
daha daha narasiṃhāsahyavīryāhitaṃ me || 2 ||

tava ghana ghana ghoṣo ghoramāghrāya jaṅghā
parighamalaghu mūruvyāja tejogiriṃ ca |
ghana vighaṭitamāgāddaitya jaṅghāla saṅgho
daha daha narasiṃhāsahyavīryāhitaṃ me || 3 ||

kaṭaki kaṭaka rājaddhāṭa kāgryasthalābhā
prakāṭa paṭataṭitte satkaṭisthātipaṭvī |
kaṭuka kaṭuka duṣṭāṭopa dṛṣṭipramuṣṭau
daha daha narasiṃhāsahyavīryāhitaṃ me || 4 ||

prakhara nakhara vajrotkhāta rūkṣārivakṣaḥ
śikhari śikhara raktairāktasandoha deha |
suvalibha śubha kukṣe bhadra gaṃbhīranābhe
daha daha narasiṃhāsahyavīryāhitaṃ me || 5 ||

sphurayati tava sākṣāt saiva nakṣatramālā
kṣapita ditija vakṣo vyāptanakṣatramārgam |
aridaradhara jānvāsakta hastadvayāho
daha daha narasiṃhāsahyavīryāhitaṃ me || 6 ||

kaṭuvikaṭa saṭaughodghaṭṭanādbhraṣṭabhūyo
ghanapaṭala viśālākāśa labdhāvākāśam |
karaparigha vimarda prodyamaṃ dhyāyataste
daha daha narasiṃhāsahyavīryāhitaṃ me || 7 ||

haṭhaluṭha dala ghiṣṭotkaṇṭha daṣṭoṣṭha vidyut
saṭa śathakathinoraḥ pīthabhitsuṣṭhu niṣṭhām |
paṭhati nu tava kaṇṭhādhiṣṭha ghorāntramālā
daha daha narasiṃhāsahyavīryāhitaṃ me || 8 ||

hṛta bahumihi rābhāsahyasamhāraramho
hutavaha bahuheti hrepikānanta heti |
ahita vihita moham samvahan saiṃhamāsyam
daha daha narasiṃhāsahyavīryāhitaṃ me || 9 ||

gurugurugirirājatkarāntargatevā
dinamaṇi maṇiśṛṅge vāntavahnipradīpte |
dadhadati kaṭudamaṣṭre bhīṣaṇojjihva vaktre
daha daha narasiṃhāsahyavīryāhitaṃ me || 10 ||

adharita vibudhābdhi dhyānadhairyam vidīdhya-
dvividha vibudhadhī śraddhāpitendrārināśam |
vidadhadatai kaṭāhodghaṭṭaneddhāṭṭahāsam
daha daha narasiṃhāsahyavīryāhitaṃ me || 11 ||

tribhuvana tṛṇamātra trāṇa tṛṣṇam tu netra-
trayamati laghitārcirviṣṭa pāviṣṭapādama |
navatara ravi tāmram dhārayan rūkṣavīkṣam
daha daha narasiṃhāsahyavīryāhitaṃ me || 12 ||

bhramada bhībhava bhūbhṛdbhūribhūbhārasadbhid-
bhidabhinava vidabhrū vibhra mādabhra śubhra |
ṛbhūbhava bhaya bhettarbhāsi bho bho vibho'bhīḥ
daha daha narasiṃhāsahyavīryāhitaṃ me || 13 ||

śravaṇa khacita cañcatkuṇḍa loccaṇḍagaṇḍa
bhrukūṭi kaṭulalāṭa śreṣṭhanāsārūṣṭha |
varada surada rājatkesarotsāri tāre
daha daha narasiṃhāsahyavīryāhitaṃ me || 14 ||

pravikaca kacarājadratna koṭīraśālin
galagata galadusrodāra ratnāṅgadāḍhya |
kanaka kaṭaka kāñcī śiñjinī mudrikāvan
daha daha narasiṃhāsahyavīryāhitam me || 15 ||

aridaramasi khetau bāṇacāpe gadāṃ san-
musalamapi karābhyāmaṅkuśam pāśavaryam |
karayugala dhṛtāntrasragvibhinnārivakṣo
daha daha narasiṃhāsahyavīryāhitam me || 16 ||

caṭa caṭa caṭa dūram mohaya bhrāmayārīn
kaḍi kaḍi kaḍi kāyam jvāraya sphoṭayasva |
jahi jahi jahi vegam śātravam sānubandham
daha daha narasiṃhāsahyavīryāhitam me || 17 ||

vidhibhava vibudheśa bhrāmakāgni sphuliṅga
prasavi vikata daṃṣṭrojjihvavaktra trinetra |
kala kala kalakāmam pāhimam te subhaktam
daha daha narasiṃhāsahyavīryāhitam me || 18 ||

kuru kuru karuṇam tām sāṅkurām daityapote
diśa diśa viśadām me śāśvatim devadrṣṭim |
jaya jaya jaya murte'nārta jetavya pakṣam
daha daha narasiṃhāsahyavīryāhitam me || 19 ||

stutiriyamahitagnī sevitānārasimhī
tanurivapariśāntā mālinī sā'bhito'lam |
tadakhila gurumāgrya śrīdarūpā lasadbhiḥ
suniya manaya kṛtyaiḥ sadguṇairnityayuktāḥ || 20 ||

likuca tilakasūnuḥ saddhitārthānusārī
narahari nutimetam śatrusamhāra hetum |
akṛta sakala pāpadhvamsinim yaḥ paṭhettam
vrajati nṛharilokam kāmlobhādyasaktaḥ || 21 ||

|| iti śrinṛsimhastutiḥ samāptā ||